



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශෙෂ

අංක 1365/7 – 2004 නොවැම්බර් 02 වැනි අඟහරුවාදා – 2004.11.02

(ආණ්ඩුවේ බලය පිට ප්‍රසිද්ධ කරන ලදී)

## I වැනි කොටස : (I) වැනි පේදය – සාමාන්‍ය

### ආණ්ඩුවේ නිවේදන

මගේ අංකය : සීඅයි/1723/2004.

ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාධුල් පනත

4(1) වගන්තිය යටතේ නියෝගය

මෙම නියෝගය අනුබද්ධිත කම්කරු කොමසාරිස්වරයාගේ ප්‍රකාශනයේ නියමකර දක්වා ඇති කාරණය පිළිබඳව –

කුඩා තේවතු සංවර්ධන අධිකාරිය, විධායක නිලධාරීන්ගේ ස්වාධීන සංගමය, අංක 70, පාර්ලිමේන්තු පාර, පැලවත්ත, බත්තරමුල්ල.

හා

කුඩා තේවතු සංවර්ධන අධිකාරිය, අංක 70, පාර්ලිමේන්තු පාර, පැලවත්ත, බත්තරමුල්ල.

අතර කාර්මික ආරාධුලක් පවතින හෙයින්ද,

කම්කරු සබඳතා සහ විදේශ රැකියා නියුක්ති අමාත්‍ය, අනාවැද සෙනවිරත්න වන මම 1957 අංක 14 හා 1957 අංක 62 හා 1962 අංක 04 හා 1968 අංක 39 (1968 අංක 37 දරන කාර්මික ආරාධුල් (විශේෂ ප්‍රතිපාදන) පනත සමඟ කියවා) දරන පනත්වලින් සංශෝධිත වූ, ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාධුල් පනතේ 4 (1) වන වගන්තියෙන් මා වෙත පැවරී ඇති බලතල අනුව, එකී ආරාධුල බේරුම් කිරීමෙන් සමාජයකට පත් කිරීම සඳහා බේරුම්කරු වශයෙන් රත්මලාන, රජ මාවත, අංක 101 බී හි ලොයිඩ් ගල්හේන මහතා පත්කර ඔහු වෙත මෙයින් යොමු කරනු ලැබේ.

අනාවැද සෙනවිරත්න.

කම්කරු සබඳතා සහ විදේශ රැකියා නියුක්ති අමාත්‍ය.

2004 ඔක්තෝබර් මස 15 වැනි දින,  
කොළඹ දී ය.

මගේ අංකය : සීඅයි/1723/2004.

**ලංකාවේ ව්‍යවස්ථාපිත අණපනත්වල 131 අධිකාරය වන කාර්මික ආරාමුල් පනත (1956 ප්‍රතිශෝධිත මූලාශ්‍රය)**

කුඩා තේවතු සංවර්ධන අධිකාරිය, විධායක නිලධාරීන්ගේ ස්ථායී සංගමය, අංක 70, පාර්ලිමේන්තු පාර, පැලවත්ත, බත්තරමුල්ල.

හා

කුඩා තේවතු සංවර්ධන අධිකාරිය, අංක 70, පාර්ලිමේන්තු පාර, පැලවත්ත, බත්තරමුල්ල.

අතර ඇති කාර්මික ආරාමුලට හේතු වී පවත්නා කාරණය වනුයේ -

කුඩා තේ වතු සංවර්ධන අධිකාරිය, විසින් එහි සේවක සේවිකාවන්ට අවුරුදු පහසුත (57) ඉක්මවා සේවයේ දීර්ඝ කිරීම් ලබානොදීම යුක්තිසහගත ද යන්න හා නොඑසේ නම් ඔවුන්ට කුමන සහනයක් හිමිද යන්න පිළිබඳව වේ.

මහින්ද මඩිගනේවා.  
කම්කරු කොමසාරිස්.2004 ඔක්තෝබර් මස 08 වැනි දින,  
කොළඹ කම්කරු කොමසාරිස් තැනගේ කාර්යාලයේදී දින යොදන ලදී.

11 - 475

මගේ අංකය: ටී23/පී/156/2000.

**කාර්මික ආරාමුල් පනත 131 වන අධිකාරය**

131 වන අධිකාරය වන සංශෝධිත කාර්මික ආරාමුල් පනතේ 4(1) වගන්තිය යටතේ 2000.12.14 වන දින අංක 1162/21 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිවිශේෂ ගැසට් පත්‍රයේ ප්‍රසිද්ධ කරන ලද 2000.12.11 දින දරන නියෝගයෙන් එක් පාර්ශ්වයක් වශයෙන් තුම්මෝදර, බටහිර කලවුවාව අංක 166 හි එන්. ජී. විල්සන් මහතා සහ අනෙක් පාර්ශ්වය වශයෙන් අවිස්සාවේල්ල, රත්නපුර පාර සීමාසහිත සබරගමුව බස් සමාගම අතර පවත්නා කාර්මික ආරාමුල බේරුම් කිරීමෙන් සමථයකට පත් කිරීම සඳහා යොමු කරන ලදු බේරුම්කරු විසින් ලබා දී ඇති ප්‍රදානයට අර්ථනිරූපනයක් වශයෙන් මා වෙත එවා ඇති 2004.09.02 දිනැති ප්‍රදානය එම පනතේ 18 (1) වගන්තිය යටතේ මෙයින් ප්‍රකාශයට පත් කරනු ලැබේ.

මහින්ද මඩිගනේවා.  
කම්කරු කොමසාරිස් ජනරාල්.2004 ඔක්තෝබර් මස 15 වැනි දින,  
කම්කරු දෙපාර්තමේන්තුව,  
කොළඹ.

කාර්මික අධිකරණයේදීය

එන්. ජී. විල්සන් මහතා, අංක 166, බටහිර කලවුවාව, තුම්මෝදර

හා

සීමාසහිත සබරගමුව බස් සමාගම, රත්නපුර පාර, අවිස්සාවේල්ල

අතර පවතින කාර්මික ආරාමුල.

ලිපිගොනු අංකය: ඒ 2823

### ප්‍රදානය (අර්ථ නිරූපනයයි)

වර්ෂ 1957 අංක 14 හා 1957 අංක 62 හා 1962 අංක 04 හා 1968 අංක 39 (1968 අංක 37 දරන කාර්මික ආරාධුල් (විශේෂ ප්‍රතිපාදන පනත සමග කියවා) දරන පනත්වලින් සංශෝධිත අණපනත්වල 131 පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාධුල් පනතේ 4(1) වගන්තියෙන් ගරු කම්කරු ඇමතිතුමන් වෙත පැවරී ඇති බලතල අනුව ඉහත සඳහන් පාර්ශ්වයන් අතර පවත්නා කාර්මික ආරාධුල් බේරුම්කිරීමෙන් සමථයකට පත් කිරීම සඳහා 2000.12.11 දින දරන නියෝගයෙන් බේරුම්කරු ලෙස පත්කර මා වෙත යොමුකර ඇත.

දෙපාර්ශ්වය අතර ඇති ආරාධුලට හේතුවී පවත්නා කාරණය වනුයේ . . . . .

“සීමාසහිත සබරගමුව බස් සමාගම විසින් අවිස්සාවේල්ල ඩිපෝවේ ආදායම් පරීක්ෂකවරයෙකු වශයෙන් සේවය කරන එන්. ජී. විල්සන් මහතාට ඔහු හා සමාන ශ්‍රේණිවල හා පහළ ශ්‍රේණිවල සේවකයින්ට උසස්වීම් ලබාදී තිබියදී ඔහුට එම උසස්වීම් ලබා නොදීම මගින් උසස්වීමේ ඉඩ ප්‍රස්ථා අහිමි කිරීම මූල්‍ය අවාසි ඇතිරීම යුක්ති සහගතද යන්න හා ඔහුට කුමන සහනයක් හිමිද යන්න පිළිබඳවද වේ.”

වර්ෂ 2004 ක් වූ අප්‍රේල් මස 19 වැනි දින මා වෙත කරන ලද ඉල්ලීම සම්බන්ධවයි

මෙම කාර්මික ආරාධුලට අදාලව මා විසින් 2003.11.11 වන දින ප්‍රදානය ප්‍රකාශයට පත්කර ඇත.

එකී ප්‍රදානය අනුව 2003.11.01 දින සිට බලපවත්වන පරිදි ඉල්ලුම්කරුට VI වන ශ්‍රේණියට උසස්වීම් ලබා දී උපරිම වැටුප් තලයේ පිහිටුවීමට සී/ස සබරගමුව බස් සමාගම එකඟවී ඇත. (ඇතිවූ සමථය අනුව)

අවිස්සාවේල්ල, සී/ස සබරගමුව බස් සමාගමේ මුදල් කළමනාකාර තැන විසින් එම සමාගමේ සේවක මණ්ඩල කළමනාකාර තැනට යවන ලද 2004.01.14 දිනැති ලිපිය සලකා බැලීමේදී එකී සමාගම ඉල්ලුම්කරුට VI වන ශ්‍රේණියේ උපරිම වැටුප් තලයේ පිහිටුවීමට ක්‍රියාකර ඇති බව පෙනී යයි.

එබැවින් ඉල්ලුම්කරුගේ 2004 අප්‍රේල් මස 19 වැනි දින කර ඇති ඉල්ලීම පිළිබඳව තවදුරටත් ක්‍රියා කල නොහැක. එය සාධාරණ හා යුක්ති සහගත බවද ප්‍රකාශ කරමි.

ජාලිය ආර්. ද සිල්වා.  
(බේරුම්කරු).

2004 සැප්තැම්බර් මස 02 වැනි දින,  
කොළඹ දී ය.